

**श्री माहेश्वरी विवाह प्रकोष्ठ सेवा ट्रस्ट, इन्दौर का
21वां अ.भा. विवाह योग्य युवक-युवती परिचय सम्मेलन
13, 14 एवं 15 अक्टूबर 2008 को**

इन्दौर - श्री माहेश्वरी विवाह प्रकोष्ठ सेवा ट्रस्ट, इन्दौर के संस्थापक अध्यक्ष श्री रामबल्लभ गुप्ता (जाखेटिया) ने बताया कि 21वां अ.भा. विवाह योग्य युवक-युवती परिचय सम्मेलन-2008 13, 14 एवं 15 अक्टूबर 2008 में ओम्नी ग्रेन्ड, बाम्बे हास्पिटल के पास, रिंग रोड, इन्दौर पर होगा। सम्मेलन की तैयारियां प्रारंभ हो गई हैं। इस गरिमामयी आयोजन की प्रतीक्षा संपूर्ण भारत में एवं विश्व के अनेक देशों में माहेश्वरी परिवारों को रहती है। विगत 20 वर्षों से यह सिलसिला निर्बाध रूप से चल रहा है और अब तो इसने एक परंपरा का रूप ले लिया है।

प्रमुख समन्वयक ओमप्रकाश लखोटिया ने बताया कि इस सम्मेलन में 2200 से ज्यादा प्रविष्टियां आती हैं। हजारों माहेश्वरी परिवार इसमें शामिल होते हैं और युवक-युवतियां इसके माध्यम से अपने लिए योग्य जीवन साथी का चयन करते हैं। परिचय सम्मेलन में एक विवरणिका का प्रकाशन होता है, जिसमें प्रत्याशी के रंगीन फोटो, बायोडॉटा एवं जन्मकुंडली का प्रकाशन किया जाता है। साथ ही सभी बायोडॉटा की एक सी.डी. बनाई जाती है जो सःशुल्क प्राप्त की जा सकती है। परिचय सम्मेलन में क्लोज सर्किट टी.वी. एवं मेगा स्क्रीन पर प्रत्याशियों की उपस्थिति निरंतर प्रदर्शित की जावेगी जिससे सम्मेलन में आने वाले समाज बंधुओं को काफी लाभ मिलेगा। कुंडली मिलान व कम्प्यूटर मैचिंग की सुविधा भी अभिभावकों के लिये सम्मेलन स्थल पर सःशुल्क रहेगी। इस सम्मेलन को सफल बनाने के लिये प्रकोष्ठ से जुड़े समस्त ट्रस्टीगण एवं सेवाभावी कार्यकर्ता जुटे हुए हैं।